



नेपाल गजेट

भाग ३

नेपाल सरकारद्वारा प्रकाशित

खण्ड ७] काठमाडौं कार्तिक २६ गते २०१४ साल [संख्या ३०

उद्योग वाणिज्यमन्त्रालयको विज्ञप्ति

वस्तु-नियन्त्रण अल्पकालीन अधिकार ऐन २०१२ को दफा ४ ले दिएको अधिकारको प्रयोग गरी सरकारले यो आदेश जारी गरेको छ।

१. संक्षिप्त नाम विस्तार र प्रारम्भ:- (१) यस आदेशको नाम 'चुरोट नियन्त्रण आदेश, २०१४' रहेको छ।

(२) यो आदेश २०१४ साल मार्ग १ गतेदेखि प्रारम्भ हुनेछ।

(३) यो आदेश नेपाल भरमुलुक लागू हुनेछ।

२. परिभाषा:- विषय वा प्रसंगले अर्को अर्थ नहागेमा यस आदेशमा बढाहा-किम भन्नाले मजिस्ट्रेटलाई समेत सम्झनुपर्छ।

३. विक्री मूल्य निर्धारित गर्ने:- कुनै किसिमको चुरोट थोक विक्रेताले आफूले विक्री गन चुरोटको परल मोल, भाडाभरोट, भन्सार र कमिशन हिसाब गरी सो चुरोटको थोक विक्री मूल्य निर्धारित गर्नुपर्छ र खुदा विक्री मूल्य कायम गर्दा कमिशन र मुनाफावापत सयकडा ३ मा नबढाई राखी खुदा

(१५)

आधिकारिकता मुद्रण विभागबाट प्रमाणित गरिएकोछ, मात्र लागू हुनेछ।

मूल्य कायम गर्नुपर्छ। यसरी निर्धारित मूल्यको प्रतिष्ठिपि सम्बन्धित बडा-
हाकिमले पेश गर्नुपर्छ र निर्धारित मूल्यमा कुनै कारणवश हेरफेर
गर्नुपर्ने भएमा हेरफेर गर्नुपर्नेको कारणसमेत खोली सम्बन्धित
बडाहाकिमलाई सूचना दिनुपर्छ र खुद्रा विक्रेताहरूले पनि निर्धारित खुद्रा
विक्री मूल्यमा विक्री गर्नुपर्छ।

४. बडाहाकिमको अधिकारः— (१) बडाहाकिमले सबै चुरोट विक्रेतालाई
निजसँग चुरोटको मौजदात के कति छ भनी सोध्न सक्नेछन् र चुरोट
विक्रेताहरूले पनि बडाहाकिमले मागेबमोजिमको विवरण निजछेउ पेश
गर्नुपर्नेछ।

(२) कुनै चुरोट विक्रेताले पेश गरेको विवरणमा शंका लागेमा वा
निजले विवरण नै पेश नगरेमा बडाहाकिमले मौजदात जाँचन समे-
तको निमित्त त्यस चुरोट विक्रेताको घर जग्गामा वा चुरोट राखेको
ठाउँमा प्रवेश गर्न आदेशसमेत दिन सक्नेछन्।

५. चुरोट विक्री गर्नुपर्नेः— कुनै चुरोट विक्रेताले आफूसँग मौजदात रहेको चुरोट
विक्री गर्दिन भन्न पाउनेछैन। निजले आफूसँग रहेको चुरोटको विक्री मू-
ल्यको लिष्ट आफ्नो पसलमा सबै ग्राहकले देख्न सक्ने ठाउँमा राख्नुपर्छ।

६. पञ्जायः— यो आदेशमा लेखिएको कुनै कुरा उल्लंघन गर्ने चुरोट विक्रेतालाई
३ वर्षसम्म कैद वा दुई हजार रुपयाँसम्म जरिवाना हुनेछ।

सरकारको आज्ञाले—

रामप्रसाद जोशी,

डे. सेक्रेटरी-उद्योग वाणिज्यमन्त्रालय,